



नेपाल गजेट

नेपाल सरकारद्वारा प्रकाशित

काठमाडौं भाद्र १० गते ०६ साल

भाग ३

सूचना नं. ११

श्रावण १३ गतेको नेपाल गजेटमा प्रकाशित भएको सूचनाअनुसार कम्पनी कानूनको ६० क. दफाबमोजिम काम नगर्ने मैनेजिङ्ग एजेन्ट वा डाइरेक्टरहरूको सट्टामा सदस्यहरूको ठहरमुताबिक अर्को मैनेजमेन्ट खडा गर्नुपर्छ भन्ने भएकोमा निम्नलिखित कम्पनीहरूमा मैनेजिङ्ग एजेन्ट वा डाइरेक्टरहरूले कानूनको रीत पुऱ्याइसकेको बुझिएकोले सो श्रावण १३ गतेको सूचनामुताबिक निजहरूले कार्रवाई गर्नुपर्नेछैन ।

१ नेपाल आयात मिल्स लि०, शनिश्चरे, मोरङ्ग

२ विराटनगर जूटमिल्स लि०, विराटनगर

३ मोरङ्ग सुगर मिल्स लि०, विराटनगर

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४ मोरङ्ग कटनमिल्स लि०, विराटनगर

५ नेपाल केमिकल, एण्डष्ट्रिज लि०, विराटनगर

६ श्रीकृष्ण राइस एन्ड फलौर मिल्स लि०, सेमरा, बुटवल

धेरै मैनेजिङ्ग एजेन्ट वा डाइरेक्टरहरूले यस विभागबाट तोकिएको म्यादको वास्तै नगरेर आजसम्म चाहिंदो कारवाइ केही पनि गरिएको बुझिंदैन । खास गरेर संचालक समितिहरूले त आफ्नो कर्तव्य बिलकुलै पूरा गरेको देखिंदैन । भरसक चाँडो असाधारण सभा गराई कम्पनीको मैनेजमेन्टको राम्रो बन्दोबस्त मिलाउनु संचालक समितिको विशेष उत्तरदायित्व हुँदा हुँदै पनि धेरै समितिहरू आजसम्म कानमा तेल हालेरै सुतिरहेका बुझिन्छन् । नितान्त अफसोचको कुरा हो । अब पनि यस्तै सुस्ति चलि रह्यो भने कडा कारवाइ गर्न यस विभागलाई करै लाग्नेछ । संचालक समितिहरू र मैनेजिङ्ग डाइरेक्टर वा एजेन्टहरूको यो परम कर्तव्य हो कि यस्तो परिस्थिति खडा हुन नदिउन् र कानूनबमोजिम कारवाइ गर्न तत्परताका साथ अगाडि बढ्नु ।

अब यस विभागको श्रावण १३ गतेको सूचनाबमोजिम कारवाइ गर्न भाद्र मसान्तसम्मको म्याद निर्धारित भएको छ । संबन्धित व्यक्तिहरूको ध्यान यस कुरामा विशेषरूपले आकृष्ट गरिन्छ कि यो म्याद अन्तिम हो र जति चाँडो चाहिंदो कारवाइ खतम गरिन्छ, उति नै उनीहरूको निमित्त असल हुनेछ ।

कुनै मैनेजिङ्ग एजेन्ट वा डाइरेक्टरले चाहिंदो सयकडा २५ सैयर लिने बन्दोबस्त गरिसकेको वा गर्न लागेको भए भाद्र १५ गतेसम्म यस विभागमा जनाउ दिए बेस होला । सो जनाउ म्यादाभित्रै दिएदेखि असाधारण सभा गरिरहनु पर्नेछैन र विशेष निर्देशहरू अविलम्ब यस विभागबाट पठाइनेछन् ।

यस विभागमा यो पनि खबर आएको छ कि कुनै कुनै मैनेजिङ्ग एजेन्ट वा डाइरेक्टरहरूले आतङ्क मचाउने उद्देश्यले कम्पनीको दैनिक कामसमेत

रोकिराखेका छन् । यस्तो काम गर्ने व्यक्ति वा पार्टीहरूलाई चेतावनी दिइन्छ कि कुनै हालतमा पनि कम्पनीको दैनिक काम रोकिराख्न मुनासिब छैन । रीतपूर्वक असाधारण सभाबाट अर्को मैनेजमेन्ट मुकरर नभएसम्म पुरानो मैनेजमेन्ट नै जिम्मेवार रहन्छ र पछि अनुचित उद्देश्यले कम्पनीको काम रोकेको ठहरे नियम कानूनबमोजिम सजायको भागी हुनेछ । संचालक समितिहरूले पनि ध्यान दिनुपर्ने कुरा यो छ कि मैनेजिङ्ग डाइरेक्टर वा एजेन्टले स्वतन्त्ररूपले काम गर्ने नभई संचालक समितिका रेखदेख र मातहतमा रही निजहरूले दिएको आदेश अख्तियारबमोजिम काम गर्ने भएकोले ती मैनेजिङ्ग डाइरेक्टर वा एजेन्टहरूको अनुचित काम कारवाइले गर्दा कम्पनीलाई कुनै प्रकारको मर्का हानी नोक्सानी पर्न गयो भने सो संचालक समितिहरू पनि जिम्मेवार हुनेछन् । कानूनमुताबिक कारवाइ निजहरूमाथि अविलम्ब गरिनेछ ।

जुन व्यक्ति वा पार्टी जुन कामको निमित्त मुकरर भएको हो । त्यसले सो काम पूरा गर्न सकेन भने अवश्य नै त्यस कामको निमित्त विशेष सुविधा भत्ता आदि पाइरहनु उचित छैन । कम्पनीहरूलाई आर्थिक सहायता दिने उद्देश्यले मैनेजिङ्ग एजेन्सी प्रणालीको सिर्जना भयो । तर सो आर्थिक सहायता दिन नसक्ने तथाकथित मैनेजिङ्ग एजेन्ट वा डाइरेक्टरहरू विशेष सुविधा भत्ता आदिचाहिँ पाइरहनु बेमुनासिब ठान्दैनन् । कुनै पनि फायदा नपाइकन शेयरको पैसाको एक भाग मैनेजिङ्ग एजेन्ट वा डाइरेक्टरहरूको पेटमा हुल्न कर लागेका शेयर होल्डरहरूलाई यस्तो परिस्थिति कहाँसम्म रुचिकर लाग्दो हो ! उल्लेख गरिरहनुपर्ने कुरा होइन । धेरैको पैसा उठाएर नाजायज ढंगले एउटाको पेट भर्नेदिनु अवश्यमेव प्रजातान्त्रिक कार्यप्रणाली होइन र यस्तो परिस्थितिलाई सहिग्रहन यो विभाग बिलकुल असमर्थ छ ।

माथि उल्लेख भएको म्यादभित्रै गर्नुपर्ने कारवाइ खतम गर्न प्रत्येक संचालक समिति र मैनेजिङ्ग एजेन्ट वा डाइरेक्टरहरूको कर्तव्य हो । सो म्यादभित्र पनि